

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ವರದವೇದಾಂತಾಚಾರ್ಯಸ್ಯ (ಕಾಡಂದೇತ್ತಿ ಆಂಡವನ್) ಕೃತಿಷು

॥ ಶ್ರೀ ಕೋಮಲಾ ದಂಡಕಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀ ಕೋಮಲಾ ದಂಡಕಂ ||

ಲಕ್ಷ್ಮೀಂ ಕ್ಷೀರಸಮುದ್ರರಾಜತನಯಾಂ ಶ್ರೀರಂಗಧಾಮೇಶ್ವರೀಂ  
ದಾಸೀಭೂತ ಸಮಸ್ತ ದೇವವನಿತಾಂ ಲೋಕೈಕ ದೀಪಾಂಕುರಾಂ |  
ಶ್ರೀಮನ್ಮಂದಕಟಾಕ್ಷ ಲಬ್ಧ ವಿಭವ ಬ್ರಹ್ಮೇಂದ್ರ ಗಂಗಾಧರಾಂ  
ತ್ವಾಂ ತ್ರೈಲೋಕ್ಯ ಕುಟುಂಬಿನೀಂ ಸರಸಿಜಾಂ ವಂದೇ ಮುಕುಂದಪ್ರಿಯಾಂ ||

ಮಾತರ್ನಮಾಮಿ ಕಮಲೇ ! ಕಮಲಾಯತಾಕ್ಷಿ !  
ಶ್ರೀವಿಷ್ಣುಹೃತ್ಕಮಲವಾಸಿನಿ ! ವಿಶ್ವಮಾತಃ ! |  
ಕ್ಷೀರೋದಜೇ ! ಕಮಲಕೋಮಲಗರ್ಭಗೌರಿ !  
ಲಕ್ಷ್ಮೀ ! ಪ್ರಸೀದ ಸತತಂ ನಮತಾಂ ಶರಣ್ಯೇ ! ||

ಜಯ ದುಗ್ಧಾಬ್ಧಿ ತನಯೇ ಜಯ ಶಾರ್ಙ್ಗಧರ ಪ್ರಿಯೇ |  
ಜಯ ಕಾರುಣ್ಯ ಸುರಭೇ ಜಯ ಲಾವಣ್ಯ ವಾರಿಧೇ ||

ಜಯ ಜಯ ಜಯ ದೀವ್ಯದಿಂದೀವರಚ್ಛಾಯಕೂಲಂಕಷಸ್ಯಂದಿ -  
ಕಾಲಿಂದಿಕಾಮಂದಮಂದಾನಿಲೋದಂಚಿವೀಚೀಸಮೀಚೀನವೇಣೀ -  
ಭವತ್ಕೇಶಪಾಶಾತಿಥೀಭೂತಪಾಥೋಧರೇ !  
ಪೀತವಾಸೋಧರೇ !  
ಬಿಂಬಶೋಣಾಧರೇ !  
ಜ್ಯಂಭಮಾಣಾಮೃತಾಭೀಶುಬಿಂಬಾಯುತೇನಾಶುಸಂಪ್ರಾಪ್ತ -  
ಸೌಂದರ್ಯವಕ್ತ್ರಾರವಿಂದೇ !  
ದರಸ್ಪಂದಪಕ್ಷ್ಮದ್ವಯೀಪಕ್ಷಸಂಲಕ್ಷ್ಯಚಕ್ಷುರ್ಮಿಲಿಂದೇ !  
ಸುಧಾಸದ್ಧ್ಯುಗುಕ್ತಿಚ್ಛಲೋದ್ಯನ್ಮರಂದೇ !  
ಗಿರಂ ದೇಹಿ ದೇವೀಡಿತುಂ ತ್ವಾಭಿವಂದೇ !

ರದಸ್ವರ್ಧಿಕುಂದೇಽನುರಜ್ಯನ್ಮಕುಂದೇ !  
 ಶರತ್ಪರ್ವಚಂದ್ರಕ್ಷರಚ್ಚಂದ್ರಿಕಾಽಖರ್ವರ್ವೈಕಸರ್ವಂಕಷ -  
 ಸ್ಥಾರರೋಚಿಸ್ಪುರನ್ಮಂದಹಾಸೇ !  
 ಲಸಚ್ಚಂದ್ರಹಾಸೇ !  
 ತನೀಯೋನತಭ್ರೂಯುಗೀಯೋಪಮಾನೀಯದಾಮೋದಮಾನೇಷು -  
 ಚಂಚಚ್ಚರಾಸೇ !  
 ದಯಾಸಾರಸಾರೋಲ್ಲಸತ್ಪ್ಲಗ್ವಿಲಾಸೇ !  
 ತತೋ ಭಕ್ತಿಭಾಜಾಂ ಕೃತಾಂಹೋನಿರಾಸೇ !  
 ಮಣೀಮಂಡಲಪ್ರೋಲ್ಲಸತ್ಕುಂಡಲೇ !  
 ತಜ್ಜಿತೋದಗ್ರಭಾಭಾನುಮನ್ಮಂಡಲೇ !  
 ಕಂಬುದುಷ್ಪಾ ಪಕಂತಾಭಯಾಲಂಕೃತೇ !  
 ಕಂಸಜಿತ್ಸತ್ಕೃತೇ ಕಂಜಗರ್ಭಸ್ಥಿತೇ !  
 ಕುಂಭಿಕುಂಭಪ್ರತಿದ್ವಂದ್ವಿವಕ್ಷೋರುಹೇ !  
 ಬಾಹುದಂಭೋಲ್ಲಸತ್ಕಲ್ಪಕಾನೋಕಹೇ !  
 ಶಾತಕುಂಭದ್ಯುತೇ !  
 ಸಾಧುಕುಂಭಸ್ತುತೇ !  
 ಹೇ ಸರಸ್ವತುತೇ !  
 ಯೋಗಿಹೃದ್ಗರ್ಭಹಾಕಾರಮಧ್ಯೇ !  
 ಮಹಾಭೋಗಿಮಧ್ಯೇಶಯಾಧೀಶವಕ್ಷಸ್ಥಲಾವಾಸಶೀಲೇ -  
 ಽಖಿಲಾಶಾಸ್ಯಲೀಲೇ !  
 ಕಲಾ ಪುಷ್ಕಲೇ !  
 ಮಂಜುಶಿಂಜಾನಮಂಜೀರಚಂಚತ್ಪದೇ !  
 ಕಿಂಚ ಕಂಜತ್ಪದೇ !  
 ಸರ್ವ ಸಂಪತ್ಪದೇ || 1 ||

ಕಮಿತುರುರಸಿ ಕೌಸ್ತುಭಾಭಾಪರೀವಾಹಬಾಲಾತಪೋದಾರ -  
 ಪಾದಾರವಿಂದಪ್ರಭೇ !

ಪಾಹಿ ಪದ್ಮೇ ಶುಭೇ !  
 ಪದ್ಮಸಂಲಾಂಛಿತೇ ಪ್ರತ್ತ ಸದ್ವಾಂಛಿತೇ !  
 ಭಕ್ತಲೋಕಾಂಚಿತೇ !  
 ವೇದವೇದಾಂತವೇದ್ಯೇನ್ಯದುನಿಗ್ರಹೋದೀರ್ಣದೌರ್ಗತ್ಯ -  
 ವೈದ್ಯೇನವದ್ಯೇ !  
 ವಧೂಮಾತ್ರದುಷ್ಟಾ ಪಸದ್ರೂಪಧೇಯೇ !  
 ಜಗತ್ಪಾವಯನ್ನಾಮಧೇಯೇ !  
 ಹರೇರೂಪಧೇಯಾನುರೂಪೇ !  
 ದೃಶಾ ನಿರ್ಜಿತತ್ರಸ್ತಸದ್ರೂಪಧೇಯೇ !  
 ವಪುಶ್ಶೋಭಯಾಽಧೋಭವಜ್ಜಾತರೂಪೇಽತಿಲಾವಣ್ಯರಾಮಾ -  
 ಸಮಾಜಾಭಿರಾಮೇ !  
 ರಮೇ !  
 ಮಂಜುಕಂಜತ್ಸುರತ್ಪಾನಿಪಾಥೋರುಹೇ !  
 ಬಂಭ್ರಮದ್ಭಂಭರಪ್ರೇಯಸೀಪಾಲಿಕಾಮೋಹವಿಶ್ರಾಣನ -  
 ಪ್ರಕ್ರಿಯೈಕಾಗ್ರಪುಂಖಾನುಪುಂಖಾನುಧಾವತ್ಕಟಾಕ್ಷಪ್ರವಾಹೇ !  
 ಮೃಣಾಲಪ್ರತಿಸ್ಪರ್ಧಿಬಾಹೇ !  
 ಲಲಾಟೇಲಸಚ್ಚಿತ್ರಕೀಚಕ್ರಿತನ್ಯಂಕುನಾಭೇ !  
 ಸುಧಾಯಾಸ್ಸನಾಭೇಽನುಭಾವಾತುಲಾವಿಪ್ರಭಾಸ್ವತ್ತುಲಾಕೋಟಿ -  
 ಯುಕ್ತೇಽಮೃತಸ್ಯಂದಿಸೂಕ್ತೇ !  
 ಅಭಿವಂದಾರುಮಂದಾರಸಂತಾನಶಾಖೇ !  
 ವಿಶಾಖೇಶಲೋಕೇಶಮೇಘೇಶಯಾನಾದಿನಾನಾದಿವೌಕೋಭಿ -  
 ರಾರಾಧಿತೇ ಭಾರತೀ ವಂದಿತೇ !  
 ಪಾರ್ವತೀ ನಂದಿತೇ !  
 ವಾಸವೀ ಸೇವಿತೇ  
 ಕಾ ಸಮಾ ದೇವಿ ತೇ || 2 ||

ಅಯಿ ಜನನಿ ದಯಾಸುಧಾಸಾರಸಂಪ್ಲಾವಿತಾಪಾಂಗ -

ಸಂಭಾವಿತೋಯಸ್ತ್ವಯಾವಾಸ ಭೂಮಿಃ

ಶ್ರಿಯಾಽನನ್ಯಸಾಧಾರಣೀಭೂತಯಾಽಽಶ್ಲಿಷ್ಯತೇ

ತಾವದಧ್ಯುಷ್ಯತೇ ತದ್ಗೃಹದ್ವಾರಮುದ್ಯನ್ಮದೈ -

ರದ್ರಿವದ್ಬಂಧುರೈಃ ಸಿಂಧುರೈರಪ್ಯುದಂಚನ್ಮರುದ್ಬಾಂಧವೈಃ

ಸೈಂಧವೈರಂಶುಮನ್ಮಂಡಲೀನಂದನೈಃ ಸ್ಯಂದನೈಃ ಪತ್ತಿಭಿಃ

ಪ್ರಾಪ್ತಸಂಪತ್ತಿಭಿರ್ವಿಸ್ಮೃತಾಪತ್ತಿಭಿಃ

ಸಂಹತಿರ್ವೈರಿಣಾಂ ತೇನ ಸಂಜೀಯತೇ !

ಜಾಯತೇ ತದ್ವಿಷಾಂ ಪ್ರಾಣನಂ ಕಾನನಂ ತಸ್ಯ ಚೇದಾನನಂ

ಭಾರತೀ ಮಂಜು ಭದ್ರಾಸನಂ ಶಾಸನಂ !

ತಸ್ಯ ಚೇತ್ ಸರ್ವಸರ್ವಂಸಹಾಧೀಶ ಚೂಡಾಯತೇ !

ತದ್ವಶೀ ಬೋಭವೀತ್ಯುರ್ವಶೀ ಭೂಯತೇ ತತ್ಪರೀರಂಭಸಂರಂಭಯಾ

ರಂಭಯಾ ವಾಹನಂ ತಸ್ಯ ಚೈರಾವತೋ ವಾಧವಾ ವಾರಿದೋ

ಗೀಯತೇ ತದ್ಯಶಸ್ಸರ್ವ ಹಾಹಾದಿ ಗಂಧರ್ವವರ್ಗೈರಲಂ

ಪುಷ್ಕಲಂ ತದ್ಯಶಸ್ತ್ರೋತಸಾ ಸರ್ವದಿಗ್ವರ್ಯತೇ ತಸ್ಯ

ಸಿದ್ಧಂತಿ ನಾನಾಪುಮರ್ಥಾಃ ವಿನಾ ತೇನ ಕೇ ವಾ ಸಮರ್ಥಾ

ಜನಾಃ ಕಿಂ ಪರಂ ವರ್ಣ್ಯತೇ ಯತ್ತವಾಪಾಂಗತೋ

ವಿಶ್ವಮೇತಚ್ಚರಸ್ಥಾವರಾಕಾರಮಧ್ಯೇಧತೇ

ಪಾಹಿ ಪದ್ಮಾಲಯೇ !

ಪಾಹಿ ಪದ್ಮಾನನೇ !

ಪಾಹಿ ಕಾರುಣ್ಯಸಿಂಧೋ !

ನಮಸ್ತೇ ಸಮಸ್ತೇಪ್ಸಿತಾರ್ಥಪ್ರದಾನ್ಮೈಕತಾನ್ಮೈಕಹಸ್ತೇ !

ಮುಹುಸ್ತೇ ಪುನಸ್ತೇ ನಮಸ್ತೇ ಸಮಸ್ತೇ ನಮಸ್ತೇ ನಮಃ ! || 3 ||

ಸಾಮಾದಿಶ್ರುತಿಘೋಷಿತಾತ್ಮವಿಭವಾ ಹೇಮಾರವಿಂದಾಸನಾ

ಧಾಮಾಧಃಕೃತದಿವ್ಯಕಾಂಚನರುಚಿಃ ಸೋಮಾಭಿರಾಮಾನನಾ ! |

ರಾಮಾ ಶಾರ್ಙ್ಗಧರಸ್ಯ ಕೋಮಲಲತಾ ನಾಮಾಸ್ತು ಭೂಮೌ ಸತಾಂ  
ಸೀಮಾ ಸದ್ಗುಣಸಂಪದಾಮವಿರತಕ್ಷೇಮಾಯ ಭಾಮಾ ಮಣಿಃ ||

ಪತ್ಯುಃ ಪ್ರಭಾವಲಯಿ ಕೌಸ್ತುಭ ವೈಜಯಂತೀ -  
ಶ್ರೀವತ್ಸಭೂಷಣಮುರಃ ಪರಿಭೂಷಯಂತೀ |  
ದುಗ್ಧಾಂಬುರಾಶಿ ಕುಲಮಂಗಳ ವೈಜಯಂತೀ  
ಶ್ರೀ ಕೋಮಲಾಸ್ತು ಸತತಂ ಸುಗುಣೈರ್ಜಯಂತೀ ||

|| ಇತಿ ಶ್ರೀ ಕೋಮಲಾ ದಂಡಕಂ ಸಮಾಪ್ತಂ ||